

بسم اللہ الرحمن الرحیم

کلہ حق

مولانا محمد برہان الدین سنبھلی، لکھنؤ

اسلام اور خواتین کے حقوق

مال میں تصرف کا حق رکھتی تھی نہ جان میں۔ باپ اپنی بیٹی کو فروخت کرتا تھا اور ہونے والا شوہر اسے خریدتا تھا۔ اس کے بعد اسے (شوہر کو) پورا اختیار ہوتا تھا کہ اسے چاہے اپنی زوجیت میں رکھے یا کسی اور کو سوئپ دے۔ (مدنی حریت الزوجین ص ۲۷ از ڈاکٹر عبد الرحمن صابونی نیز المرأة بین الفقه والقانون ص ۱۳)

مسیحی مذہب

مسیحی مذہب جسے دنیا کے مذہب ترین کہلانے والے ملکوں میں سرکاری مذہب کی حیثیت حاصل ہے، اس کا حال اور اس کا ریکارڈ تو عورت کے بارے میں سب سے گیارہواں ہے۔ اس بارے میں غیر عیسائیوں نے نہیں خود عیسائیوں نے جو تفصیلات بتائی ہیں وہ عبرت کے لیے کافی ہیں۔ مثلاً "ایک عیسائی انگریز فلسفی ہربرٹ سپنر کہتا ہے "گیارہویں اور پندرہویں صدی (بعض محرمی کے کوئی آٹھ سو سال بعد تک) انگلستان میں عام طور پر بیویاں فروخت کی جاتی تھیں۔ عیسائی مذہبی عدالتوں نے ایک قانون کو رواج دیا جس میں شوہر کو یہ حق دیا گیا تھا کہ وہ اپنی بیوی کسی دوسرے کو جتنی مدت کے لیے چاہے عاریتاً بھی دے سکتا ہے۔ ان سب سے زیادہ شرمناک یہ رواج تھا (جسے ایک طرح سے قانون کا سا درجہ حاصل تھا) کسی کسان کی نئی نوپلی دلہن کو مذہبی پیشوایا حاکم کو چوبیس گھنٹے تک اپنے تصرف میں رکھنے اور اس کے جسم سے لطف اندوز ہونے کا حق حاصل تھا۔ (المرأة بین الفقه والقانون ص ۲۱۱) اور تو اور سولہویں صدی ۱۵۶۷ء میں بعض نبوی سے تقریباً ایک ہزار سال بعد اسکاٹ لینڈ کی پارلیمنٹ نے یہ قانون پاس کیا تھا کہ عورت کو کسی بھی چیز پر ملکیت کا حق حاصل نہیں ہوگا اور ان سب سے زیادہ تعجب خیز انگلستان کی پارلیمنٹ نے قانون پاس کیا جس میں عورت کے لیے انجیل پڑھنا حرام قرار دیا۔ (المرأة بین الفقه والقانون ص ۲۱۱)

اس کا تذکرہ کرنے کے بعد ڈاکٹر سہائی صاحب نے بجا طور پر قہقہے کرتے ہوئے لکھا ہے کہ "حضرت ابوبکر صدیق رضی اللہ عنہ کے زمانہ خلافت میں قرآن کو کچا کر کے ایک مصحف تیار کیا تو وہ حضرت حفصہ کے پاس محفوظ کیا گیا۔ ظاہر ہے کہ وہ خاتون تھیں۔ سب سے بڑھ کر عجیب تر یہ انکشاف ہے کہ ۱۸۰۵ء تک انگلستانی قانون کی رو سے شوہر بیوی کو فروخت کرنے کا پورا اختیار رکھتا اور اس کی قیمت بھی جو قانوناً مقرر کی گئی

دارالعلوم ندوۃ العلماء لکھنؤ کے استاذ تفسیر حضرت مولانا برہان الدین سنبھلی نے یہ مقالہ علی گڑھ مسلم یونیورسٹی کے ایک سینار میں پڑھا جسے پندرہ روزہ "تفسیر حیات" لکھنؤ کے شریعہ کے ساتھ "کلہ حق" کے طور پر قارئین کی خدمت میں پیش کیا جا رہا ہے۔ (ادارہ)

قوانین اسلام میں عورتوں کو جو حقوق دیے گئے ہیں ان کی صحیح قدر و قیمت کا اندازہ اس وقت ہو سکے گا جب اسلام کے علاوہ دیگر مذہبی، ملکی، قومی، قوانین سے آگئی ہو اور دونوں کے درمیان موازنہ کیا جائے جیسا کہ روشنی کی صحیح قدر اسے ہی ہوتی ہے یا ہو سکتی ہے جسے تاریکی سے واسطہ پڑا ہو۔ یا غذا کی افلاست کا اندازہ "حقیقتاً" وہی صحیح لگا سکتا ہے جو بھوک اور فاقہ کا شکار رہا ہو۔ اس لیے پہلے ہم کی سی جھلک غیر اسلامی نظام و قوانین کی دکھانا، نیز جاہلیت کے ان طریقوں کا ذکر کرنا مناسب لگتا ہے جو صنف نازک کے بارے میں دنیا بھر میں رائج تھے۔

رومن لاء

ہم یہاں سب سے پہلے رومن لاء کا مختصر جائزہ لیتے ہیں جسے عام طور پر قوانین کا جنم داتا اور انسانیت کا رکھوالا اور انصاف کا نمائندہ باور کیا اور کر لیا جاتا ہے اور جو عرصہ دراز تک سارے مغرب میں اور خاص طور پر یورپ میں دستور حکمرانی کرتا رہا ہے۔ اس لاء میں کتبہ کے سربراہ کو کتبہ کے بقید افراد پر خوار وہ بیوی ہو یا ہو، بیٹے بیٹی ہوں یا پوتے پوتی۔ فروخت کرنے، ہر طرح ایذا میں دینے حتیٰ کہ قتل کرنے کا اختیار تھا۔ نیز بیوی کو ترکہ سے محروم رکھنے کا بھی اسے حق حاصل تھا۔ لڑکیوں حق ملک نہیں رکھتی تھیں اور اپنے باپ کے ترکہ سے بھی محروم ہوتی تھیں۔ دیکھئے المرأة بین الفقه والقانون ص ۱۵، ۱۶۔ طبقہ رابعہ از ڈاکٹر مصطفیٰ سہائی۔ الشرح والمیراث فی الاسلام ص ۲۰ تا ۵۳ از ڈاکٹر محمد یوسف مصری (المطبوعہ المعروف)

یونانی قانون

یونانی قانون میں مورث کی حیثیت معمولی سالن کی سی تھی جس کی بازار میں آزادانہ خرید و فروخت ہوتی، اسے نہ شہری حقوق حاصل تھے نہ آزادی۔ میراث بھی نہیں دی جاتی تھی۔ اسے ٹپاک سمجھا جاتا تھا۔ پوری زندگی وہ کسی نہ کسی مرد کے شکم میں گرفتار رہتی۔ شادی سے قبل سرپرست کے اور شادی کے بعد شوہر کے پیچہ استبداد میں رہتی۔ نہ اپنے

بیٹا پیدا کرے تو اس بیٹے کے ساتھ چاچا لوگ برابر تقسیم حصہ کریں۔
ہندو مذہب میں شادی (دواہ) کے علاوہ بھی ایک اور عقد جائز تسلیم کیا گیا جسے ”نیوگ“ کہتے ہیں۔ اس میں شادی شدہ عورت سے بھی دوسرا شخص کچھ مدت کے لیے نکاح کر سکتا ہے۔ اس طریقے سے پیدا ہونے والی اولاد اصلی شوہر کی ہی سمجھی جاتی ہے اور یہ دوسرے قسم کا نکاح (نیوگ) دس مردوں سے بھی ہو سکتا ہے۔ تفصیل کے لیے دیکھئے سوای دیانند سرسوتی کے لیکچروں کا مجموعہ (اپڈیشن منجری ص ۱۰۷) از سوای دیانند سرسوتی شائع کردہ سیکرٹری آریہ منزل کیرانہ ضلع مظفر نگر

واضح رہے کہ ایک مشہور یورپین مصنف جان ڈی مین نے ”قانون رواج ہندو“ نامی کتاب میں ”نیوگ“ کی یہ تعریف کی ہے۔ دوسرے کی زوجہ سے بچہ جنم لینے کا عام رواج ”نیوگ“ کے نام سے موسوم تھا۔ (قانون رواج ہندو ج ۱۰ ص ۱۰۶ ترجمہ از مولوی اکبر علی بی اے آنرز شائع کردہ جامع عثمانیہ حیدر آباد ۱۹۴۱ء)

علاوہ ازیں ابھی چند سال پہلے ۱۹۹۶ء میں ایک رپورٹ ملک کے مشہور اخبارات میں شائع ہوئی جس میں بتایا گیا ہے ”ہندوستان سمیت کئی ملکوں میں ایک عورت کے ایک سے زائد شوہر ہونے کی رسم آج بھی موجود ہے۔“ آگے چل کر کہا گیا ہے ”ہندوستان میں لدخ“، ہاپل کے سرور ضلع میں لوچی زلت والوں میں اور اتر پردیش کے دہرو دون ضلع میں یہ رسم موجود ہے۔ لدخ کے کچھ فرقوں میں یہ رسم اس طرح موجود ہے کہ خاندان کے سبھی مردوں کی ایک ہی بیوی ہوتی ہے۔ خاندان کا بڑا بھائی کسی عورت سے شادی کرتا ہے اور بعد میں سبھی بھائی اس عورت کے ساتھ بیوی کے تعلقات قائم کرتے ہیں۔ یہ انکشافات مشہور ماہر سماجیات پروفیسر میش کمار رانا نے ایک سروے کرنے کے بعد کیے ہیں جو یہ بھی کہتے ہیں کہ ہاپل پردیش کے ضلع گزٹ کے مطابق یہ رسم خاص طور پر برہمنوں اور راجپوتوں میں اور کچھ ٹیلی ذاتوں میں پائی جاتی ہے۔ حال کے ایک سروے سے پتہ چلا ہے کہ ۹۸ شادیوں میں سے ۲.۵ فیصد کثیر شوہری تھیں۔ (قومی آواز لکھنؤ۔ مورخہ ۱۱ جنوری ۱۹۹۶ء)

ہندو مذہب کے قانون وراثت میں عورتیں تو سب اور بڑے بیٹے کے علاوہ بقیہ لڑکے بھی باپ کے ترکہ سے محروم ہوتے ہیں جیسا کہ منو سرتی میں ہے۔ ”ماں باپ کی تمام دولت بڑا بیٹا ہی لیوے۔“ (منو سرتی) اردو ترجمہ ص ۱۸۱

عرب کا زمانہ جاہلیت

قبل از اسلام عربوں میں عورت کی جو حالت زار تھی اس سے تو کم و بیش اکثر اہل علم واقف ہی ہیں کہ لڑکی کی پیدائش ہی سخت عار کی بات سمجھی جاتی اور اس داغ کو مٹانے کے لیے اسے زندہ دفن کر دیا جاتا تھا جس کا قرآن مجید میں بھی بڑے بلیغ انداز میں تذکرہ ہے۔ سورۃ النحل آیت ۵۸

تھی وہ اتنی حقیر تھی کہ اس کا ذکر باعث شرم ہے یعنی صرف چھ پنس (تقریباً آج کے دو روپیہ ہندوستانی) (المرأة بین الفقد والقانون ص ۲۱)
اس کے ساتھ ایک اور مسکئی یورپی ملک فرانس میں ایک کانفرنس کا حال یا روداد دل پر پتھر رکھ کر اور سن لیجئے جس میں اس بات پر بحث و مباحثہ ہوا کہ عورت انسان ہے یا کوئی اور جانور؟ اگرچہ آخر میں طے یہ پایا کہ انسان ہے۔ (معارف القرآن ج ۱ ص ۵۴۹ از مفتی محمد شفیع صاحب)
علاوہ ازیں مسکئی مذہب قانون کی رو سے عورت ترکہ سے بہر صورت محروم رہتی تھی بلکہ اکثر اولاد میں بھی صرف بڑا لڑکا ہی استحقاق (ترکہ پانے کا) رکھتا تھا۔

یسودی مذہب

موجودہ یسودی مذہب (جو ظاہر ہے کہ محرف شکل میں ہے) میں عورتیں ترکہ کا استحقاق قطعاً نہیں رکھتی تھیں۔ چاہے بیوی ہو، بیٹی ہو یا ماں، بہن، البتہ بڑا لڑکا چھوٹے کے مقابلہ میں دواہر حصہ اپنے باپ کے ترکہ میں سے پاتا۔ (الترکہ والمیراث ص ۴۱، ۴۲)

ہندو دھرم

ہم سب سے پہلے of Religion and Ethics Encyclopidia کے حوالہ سے ہندو مت میں عورت کے حقوق وغیرہ کے بارے میں جو ملتا ہے اس کا مختصر تذکرہ کرتے ہیں۔ بعد ازاں خود ہندوؤں کی معتبر کتابوں سے اس موضوع پر تفصیلات پیش کریں گے۔ یہاں یہ بتانا بے محل نہ ہو گا کہ مذکورہ کتاب (اخلاق و مذہب کی انسائیکلو پیڈیا) دنیا بھر میں معتبر تسلیم کی جاتی ہے۔ اس کا مقالہ نگار لکھتا ہے ”سرتی (ہندو مذہب کی معتبر کتاب) میں آنچہ قسم کی شادیوں کو تسلیم کیا گیا ہے۔ ان میں ایک قسم کا نام ”سورا“ ہے، یہ طریقہ جنگجو اور پچھلی ذات کے لوگوں میں رائج تھا جس میں عورت کو خریدا جاتا تھا اسی طرح (نکاح کی) ایک قسم کا نام راکشش ہے جس میں عورت پر زبردستی قبضہ کر لیا جاتا تھا۔ (انسائیکلو پیڈیا ج ۸ ص ۴۵۱، ۴۵۲)

اب ہندو مذہب کی مشہور کتاب ”منو سرتی“ (اردو ترجمہ شائع کردہ بھائی تارا چند بھمبریک سیلر لاہوری گیٹ لاہور) سے براہ راست کچھ دفعات نقل کرتے ہیں جس سے ہندو مذہب میں رشتہ ازدواج اور عورت کی حیثیت سے متعلق حقائق سامنے آتے ہیں۔

منو سرتی اوحیائے ۹ سلسلہ ۲: رات دن عورت کو بچی کے ذریعہ بے اختیار رکھنا چاہیے۔ منو سرتی اوحیائے ۹ سلسلہ ۵۸: اگر اولاد نہ ہو تو اپنے خاندان سے اجازت لے کر مالک (شوہر عام طور پر) شوہر کے لیے ”مالک“ کا استعمال ملتا ہے۔ اس سے بھی عورت اور شوہر کی حیثیت کا پتہ لگانا آسان ہو جاتا ہے (خاندان کے رشتہ دار یا دیور سے اولاد پیدا کرے۔ منو سرتی اوحیائے ۹ سلسلہ ۱۱۹: چھوٹا بھائی بڑے بھائی کی زوجہ سے

میں ہے

ولما بشر احدہم بالانثی ظل وجہہ مسونا" وهو کظیم يتولی من القوم من سوء ما بشر به ایدسکہ علی ہون ام یدسہ فی الشراب عورت کو چاہے بالغ ہی ہو، اپنا نکاح خود کرنے کا اختیار نہیں تھا بلکہ اس کا ولی جس سے چاہے اس کی مرضی کے بغیر بھی نکاح کر سکتا تھا۔ پھر بیوی کی حیثیت بالکل باندی کی سی تھی جو صرف شوہر کی جنسی خواہش بلکہ ہوس کا شکار بننے کے سوا اور کوئی حق نہیں رکھتی تھی۔ بیوہ ہو جاتی تو اس کے شوہر کے درہا اس کے ساتھ مرنے والے کے ترکہ کا سامنا کرے یعنی چاہے اپنے پاس رکھتے یا دوسرے سے نکاح کرتے، اسے شوہر کے ترکہ میں سے کچھ بھی نہ دیتے کیونکہ ترکہ کا استحقاق رجولیت اور قوت پر تھا۔ اس بنا پر کم عمر لڑکے بھی ترکہ سے محروم رکھے جاتے اور لڑکیاں تو سب ہی محروم رہتیں۔ ان باتوں کی تفصیل بکثرت کتب حدیث، تفسیر و فقہ میں ملتی ہیں۔

بالعموم بڑا لڑکا ہی ترکہ کا مستحق سمجھا جاتا تھا۔ چنانچہ اسی اصول کی بنا پر آنحضرت ﷺ کے دوا عبد المطلب کا ترکہ صرف حضرت ابوطالب کو ملا۔ (شرح مسلم نووی ج ۲ ص ۳۶۶)

اسلام نے خواتین کو کیا دیا؟

اب آئیے دیکھیں کہ اسلام میں عورت کا کیا مقام ہے اور اس کے لیے کیسی کیسی شرعی قوانین میں رعایتیں دی گئی ہیں۔ عورت کے بارے میں قرآن مجید کی سورہ نساء آیت ۱ میں انسانیت کی مساوات کا خلقکم من نفس واحدة وجعل منها زوجها کے الفاظ میں صاف اعلان کر دیا گیا کہ عورت اور مرد دونوں ایک ہی نفس سے پیدا شدہ ہیں اس لیے دونوں ہم جنس ہیں۔ ایسا نہیں کہ عورت کسی اور جنس سے ہو (مثلاً حیوان ہو) اور مرد دوسری جنس سے بلکہ دونوں ہی انسانیت کے رشتہ سے برابر ہیں۔ اسی طرح حدیث نبویؐ میں النساء شقائق الرجال "عورت مرد کی پہلی ہے" (احمد و ابوداؤد ص ۲۵ بحوالہ المرأة ص ۲۵) فرما کر اس کی تصریح و توضیح فرما دی گئی۔ چنانچہ اسلام کے تمام احکام میں صنفی اور طبعی فرق کا لحاظ کرتے ہوئے دونوں کے لیے یکسانیت برقی گئی ہے بلکہ اسلام کے تمام قوانین پر اگر گہری نظر ڈالی جائے تو عورت کو کچھ زیادہ رعایتیں دی گئی معلوم ہوتی ہیں۔ عرب میں (جیسا کہ اوپر گزرا) لڑکیوں کی پیدائش سخت عیب کی بات سمجھی جاتی تھی۔ اس کے بالقتل اللہ کے رسول ﷺ نے جو ہدایات دیں مثلاً "فرمایا

من بلی هذه البنات شیئا" فاحسن الیہن کن سنرا من النار (صحیح بخاری ج ۲ ص ۸۸۷)

یعنی جو شخص لڑکیوں کی بہترین طریقہ پر سرپرستی کرے (ترہیت دے) اور اچھا برتاؤ کرے گا وہ جہنم میں نہ جائے گا۔ ایک اور حدیث میں یوں فرمایا

من كانت له ثلاث بنات او ثلاث اخوات او ابنتان او اختان فاحسن مجتہن واتقى الله فيهن فله الجنة (ترمذی ج ۲ ص ۱۳ و ۱۴ مکتبہ رشیدیہ دہلی)

ایک اور روایت میں یہ الفاظ ہیں من عال جاربتین دخلت انا وهو الجنة کھانہ میں اشاربا صبیغہ (ترمذی ص ۱۳) یعنی جو شخص دو تین بہنوں یا لڑکیوں کی بہترین طریقہ پر تربیت کرے اور کسی طرح کی زیادتی نہ کرے وہ جنت میں جائے گا اور اللہ کے رسول ﷺ سے اتنا قریب ہوگا جتنی ایک ہاتھ کی دو برابر کی انگلیاں۔

نبی اکرم ﷺ کے اس شوق انگیز انداز بیان کے بعد بھلا کون سچا مسلمان ہوگا جو لڑکیوں اور بہنوں کی پرورش میں کوتاہی کرے اور دلچسپی نہ لے گا۔ ان ہدایات کا یہ اثر ہوا کہ غیر شادی شدہ لڑکیاں اسی خطہ عرب میں جہاں زندہ درگور کی جاتی تھیں "کریمہ" (یعنی خاتون معزز و محترم) کہلائی جانے لگیں۔ مزید یہ کہ اس صنف کے ساتھ اچھا برتاؤ کرنے کا اور بھی متعدد پیرایہ بیان میں حکم دیا مثلاً "قرآن مجید سورہ النساء آیت ۱۹ میں فرمایا عاشروہن بالمعروف "عورتوں کے ساتھ بھلے طریقے سے زندگی گزارو۔" اور حدیث میں فرمایا استوصوا بالنساء خیراً "عورتوں کے ساتھ بہتر برتاؤ کرنے میں میری صلاح مانو۔" بلکہ اسی کے ساتھ یہ بھی ہدایت دی کہ عورتوں سے اگر کوئی تکلیف بھی پہنچے تو یہ خیال کرے کہ ان میں بہت سی خوبیاں بھی ہیں طرح دے جاؤ۔" غور کیجئے یہ انداز بیان کتنا موثر ہے۔ الفاظ حدیث یہ ہیں لا یفرک مومن مومنۃ ان کرہ منها خلقا رضی منها آخر (صحیح بحوالہ مشکوٰۃ ج ۲ ص ۲۸۰) درحقیقت نبی اکرم ﷺ کا یہ ارشاد گرامی مسفلہ ہے۔ قرآن مجید کی سورہ النساء آیت ۱۹ فان کرہتموهن فعسٰی ان نکرہوا شیئا" وجعل اللہ فیہ خیراً" کثیراً" سے۔ ایک حدیث میں اللہ کے رسول ﷺ نے فرمایا اکمل المومنین ایمانا احسنہم خلقا وخیارکم خیارکم لنسائہم "ایمان کامل اس شخص کا ہے جو خوش اخلاقی میں ممتاز ہو اور تم سب سے اچھا وہ شخص ہے جو اپنی عورتوں کے لیے اچھا ہو۔"

انہی آیات و احادیث کی بنیاد پر امام غزالیؒ نے کیا خوب بات فرمائی لیس حسن الخلق معها کف الاذی عنها بل احتمال الانثی والحلم عند طیشها وغضبها (احیاء علوم الدین ج ۲ ص ۳۹) مطلب یہ ہے کہ عورت کے ساتھ اچھا برتاؤ کرنے کے حکم کا تقاضا صرف یہ نہیں ہے کہ مرد عورت کو اذیت نہ پہنچائے بلکہ اس کے اندر یہ بھی داخل ہے کہ اگر عورت کی طرف سے کوئی تکلیف دہ بات پیش آئے تو اسے برداشت کرے۔ امام غزالیؒ نے یہ بھی لکھا ہے (اور احادیث صحیحہ میں یہ واقعہ موجود ہے) کہ رسول اللہ ﷺ نے وفات کے بالکل قریب جبکہ زبان مبارک پورا ساتھ بھی نہیں دے رہی تھی اس وقت جو چند اہم نسلج

امت کو فرمائے ان میں عورت کے ساتھ بستر برتاؤ کرنے اور اس بارے میں اللہ سے ڈرتے رہنے کی بھی تھی۔ (احیاء علوم الدین ص ۳۷ و ۳۸ ج ۲)

عورت کے اخراجات

عورت کے ساتھ بستر برتاؤ کرنے، اس کے ساتھ عزت و احترام کا بلکہ دلجوئی کا معاملہ کرنے کا حکم اس کی صنفی نزاکت کے لحاظ و رعایت کی بنا پر ہی ہے۔ کیونکہ نازک چیز کی رعایت زیادہ ہوتی ہے۔ ایک حدیث میں انہیں قولیدہ ”آئینہ“ فرما کر ان کی نزاکت کا اعتراف آخری درجہ میں کیا گیا ہے۔ جیسے صحیح بخاری ج ۲ ص ۹۷ میں ہے رفقا ”بالقواریر“ اس بنیاد پر اسے کسب معاش کی مشقتوں سے بچایا گیا اور اس کا نفقہ کسی نہ کسی مرد کے ذمہ کر دیا گیا۔ شادی سے قبل والد پر، والد نہ ہونے یا اس کے اخراجات برداشت کرنے کے لائق نہ ہونے کی صورت میں حسب اصول وراثت، ”ادا“، ”چچا“، ”بھائیوں وغیرہ پر۔ شادی کے بعد شوہر پر، شوہر سے علیحدگی کی شکل میں عدت کے درمیان کے تمام اخراجات شوہر کے ذمہ، شیر خوار بچہ کی موجودگی میں عدت کے بعد بھی جب تک بچہ ماں کا دودھ پیتا رہے اس کے، نیز بچہ کے اخراجات بھی اس کے سابق شوہر پر ہی ہیں۔ عدت کے بعد (شیر خوار بچہ نہ ہونے کی صورت میں) اولاد پر، اولاد نہ ہو تو پھر شادی سے قبل کی طرح والد یا دیگر رشتہ داروں پر لازم ہوتے ہیں۔ جن پر اخراجات لازم ہیں وہ رضا کارانہ نہیں بلکہ ان پر واجب ہوتے ہیں۔

عورت کے اختیارات

اوپر کی تفصیلات سے اسلام میں عورت کے عزت و احترام نیز حقوق کا اندازہ کر لینا مشکل نہ رہا ہوگا۔ اس کے بعد اب ایک جھلک ہم اس کے اختیارات کی دکھاتے ہیں۔ عورت بالغ ہونے کے بعد (مرد ہی کی طرح) اپنے جان و مال، نکاح، ملی لین دین وغیرہ کے بارے میں قانون شریعت کے لحاظ سے پوری طرح مختار ہوتی ہے۔ اپنے مال کی پوری طرح مالک ہوتی ہے جس طرح کہ مرد کہ جہاں چاہے اور جتنا چاہے خرچ کرے۔ (بس جس طرح مردوں کے لیے کچھ پابندیاں مثلاً ”فضول خرچی نہ کریں اور حرام جگہ پر خرچ نہ کریں اسی طرح عورت کے لیے بھی ہیں) اس بات کے لیے حوالے پیش کرنے کی چنداں ضرورت معلوم نہیں ہوتی۔ علاوہ اس کے کہ ہر متعلقہ کتاب میں اس کی صراحت موجود ہے عام طور پر یہ معروف حقیقت بھی ہے۔ سب سے نازک مسئلہ اس کے ازدواجی تعلق کا ہے اس میں (کم سے کم فقہ حنفی میں) ظاہر ہے کہ وہ بھی شریعت ہی کی ترجمان ہے) بالغ عورت مختار ہے کہ جس سے نکاح کرنا چاہے کر سکتی ہے۔ یہ الگ بات ہے کہ بعض گھلوں میں اولیاء کو اعتراض کا حق دیا گیا ہے اور اولیاء کی اجازت و سرپرستی میں ہونے والے نکاح کو پسندیدہ قرار دیا گیا ہے۔ چنانچہ عورت از خود اولیاء کے بغیر نکاح کر لیتی ہے تو نکاح منعقد ہو

جاتا ہے۔ (بدائع الصنائع ج ۲ ص ۲۳۱۔ جمعہ اولیٰ للعلامة الکاسانی ف ۵۵۸۷) (اگرچہ پسندیدہ نہیں) اور اس کے لیے احادیث نبویہ سے استدلال کیا گیا ہے۔ مثلاً ”ایک حدیث میں ہے الایم احق بنفسها من ولیها (ابو داؤد ج ۱ ص ۲۸۶ مطبع مجیدی کانپور) مطلب یہ ہے کہ غیر شادی شدہ عورت اپنے نکاح کے بارے میں اپنے ولی سے زیادہ حقدار ہے (کہ جس سے چاہے نکاح کرے) اس کی تائید اس واقعہ سے بھی ہوتی ہے کہ ایک کنواری (بالغ) لڑکی کا نکاح اس کے والد نے لڑکی کی مرضی کے بغیر کر دیا تھا تو اس لڑکی نے اللہ کے رسول ﷺ سے شکایت کی اس پر اسے اللہ کے رسول ﷺ نے فرمایا کہ چاہے تو نکاح برقرار رکھے اور نہ چاہے تو نکاح ختم کر دے (ایضاً) اور اس کے علاوہ آنحضرت ﷺ نے یہ بھی صاف صاف فرما دیا کہ لا تنکح الشیب حتی تستامر ولا البکر الا بذہا (ابو داؤد ج ۱ ص ۲۸۵ مطبع مجیدی۔ کانپور) مطلب یہ کہ شوہر رسیدہ عورت کی شادی اس کے صریح حکم کے بغیر نہ کی جائے۔ اور کنواری لڑکی کا بھی نکاح اس کی اجازت کے بغیر نہ کیا جائے۔ علاوہ ازیں قرآن مجید میں بھی اولیاء کو صاف طور پر اس سے منع کیا گیا ہے کہ وہ عورتوں کی پسند کے شخص سے انہیں اپنا نکاح کرنے میں رکاوٹ ڈالیں۔

عورت کا ترکہ میں شرعی استحقاق

گزشتہ صفحات میں گزر چکا ہے کہ دنیا کے کسی بھی مذہب، ملک اور قوم نے عورت کو ترکہ کا مستحق نہیں قرار دیا ہے لیکن اسلام نے بالکل مرد ہی کی طرح عورت کو بھی ترکہ کا مستحق بنایا ہے۔ اور اس بارے میں عمر اور نمبر کا فرق بھی نہیں کیا (مثلاً) پہلی ہی اولاد کو ترکہ ملتا یا زینہ کو ہی ملتا بقیہ کو نہ ملتا) کیونکہ جب سب استحقاق میں سب اولاد برابر ہے تو اس کی بنیاد پر ملنے والے حق میں فرق کیوں ہو۔

زمانہ جاہلیت قدیمہ میں عرب ہی نہیں، جاہلیت جدیدہ میں بھی ترقی یافتہ سمجھے جانے والی بہت سی یورپین اور دوسری قومیں بڑے لڑکے کو ہی ترکہ کا واحد مستحق قرار دیتی ہیں۔ حالانکہ عقل سلیم اور مزاج مستقیم کے لحاظ سے یہ بالکل الٹی منطق معلوم ہوتی ہے۔ یعنی اولاد کے درمیان اگر فرق کیا جانا ہی ناگزیر ہوتا تو معکوس ترتیب ہوتی کہ چھوٹوں سے چھوٹے کو ملتا۔ سچ کہا ہے، چھٹی صدی ہجری کے ایک مشہور مالکی عالم قاضی ابو بکر ابن العربی (ف ۵۵۳۳) نے

ان الورثة الصغار الضعاف كانوا احق بالمال من القوى
فنكسوا الحكم وابطلوا الحکمة (احکام القرآن لابن العربی ج ۱ ص ۱۳۶۔ الطبعة الاولى مطبعة السعادة مصر)

یعنی کمزور اور کم عمر وراثت تو قوی وارثوں کے مقابلہ میں مال کے زیادہ ضرورت مند و مستحق ہوتے ہیں لیکن جاہلوں نے ترتیب الٹ کر رکھ دی تھی۔“

بہر حال اسلام نے سب اولاد کو استحقاق ترکہ میں برابر قرار دیا ہے (یہ الگ بات ہے کہ مصلح کی بچہ مقدار میں فرق کیا ہے)

اسلامی نظام وراثت کی بنیاد: جیسا کہ امام غزالیؒ (ف ۵۰۵ھ) نے بتایا ہے، نسب اور سبب پر ہے۔ (الوہیز ص ۲۶۰ - مطبوعہ ۱۳۱۷ھ مطبعہ الاداب) اس نظام کی رو سے عورتوں میں ماں بیٹی بیوی، کسی حال میں ترکہ سے محروم نہیں رہ سکتیں۔ ان کے علاوہ بہت سی صورتوں میں پوتی، دادی، ثانی، بن (ان کی بیویں تھیں حقیقی، علاتی، اختیاتی) بلکہ بعض صورتوں میں پھوپھی نواسی بھی ترکہ پانے کی مستحق ہوتی ہیں (تفصیلات کتب فرائض مثلاً سراجی میں دیکھی جائیں)

ایک سطحی اعتراض

اسلامی نظام وراثت پر بادی النظر میں ایک اعتراض یہ کیا جاسکتا ہے بلکہ سطحی نظر رکھنے والوں نے پورے اسلامی نظام پر نظر نہ ہونے کی وجہ سے بعض نے کیا بھی ہے کہ عورت کو اکثر صورتوں میں (اگرچہ بعض صورتوں میں مثلاً بن بھائی کو برابر ملتا ہے) مرد سے نصف حصہ ملتا ہے۔ حالانکہ قانون کے سبب پہلوؤں پر نظر ہو تو اعتراض کی گنجائش نہ رہے۔ مثلاً حقیقت سامنے ہو کہ عورت پر اسلامی قانون کی رو سے کوئی خرچ، حتیٰ کہ اپنا خرچ بھی نہیں ہے۔ (تفصیل اوپر گزر چکی ہے) اس لیے اسے جو کچھ ملتا ہے محض اس کی دلجوئی اور عزت افزائی کے لیے ملتا ہے۔ اکثر اس کے "بینک بیلنس" بڑھانے یا زیورات بنوانے کا ذریعہ بنتا ہے۔ اس

کے برخلاف مرد پر اکثر حالات میں نہ صرف اس کے اپنے بلکہ دیگر اقارب کے اخراجات کا بار بھی ہوتا ہے اور بیوی، نیز لڑکیوں اور مبلغ لڑکوں کے بلکہ معذور بالغوں کے بھی اخراجات اس کے ذمہ ہوتے ہیں۔ علاوہ ازیں عورت نکاح کرتی ہے تو وہ اپنے شوہر سے مہر پانے کی جو اکثر اوقات میں بڑی رقم ہوتی ہے، حقدار ہوتی ہے اور مرد نکاح کرتا ہے تو اسے مہر ادا کرنا پڑتا ہے۔ اسے ایک مثال سے سمجھنا آسان ہوگا مثلاً ایک شخص کا انتقال ہوا اس نے ترکہ میں تیس ہزار روپے اور صرف ایک لڑکا اور ایک لڑکی وارث چھوڑے۔ اب از روئے قانون اسلامی لڑکے کو بیس ہزار روپیہ، لڑکی کو دس ہزار ملے۔ بعد ازاں دونوں نے شادیاں کیں اور فرض کیجئے دونوں کا مرد دس ہزار روپے مقرر ہوا۔ اب صورت واقعہ یہ بنی کہ لڑکے کے پاس دس ہزار روپیہ مہر کے نکل گئے اور لڑکی کے پاس دس ہزار (اس کے شوہر سے ملے ہوئے) آگئے۔ اس طرح لڑکی کے پاس بیس ہزار ہو گئے اور لڑکے کے پاس دس ہزار ہی رہ گئے۔ اور وہ بھی بیوی وغیرہ کے اخراجات میں جلد صرف ہو جائیں گے اور باقی نہ رہیں گے۔ اس کے برخلاف لڑکی کے پاس بالعموم رکھے ہی رہیں گے۔

ان تمام پہلوؤں پر گہری نظر جس کی ہوگی وہ بھلا اس حکیمانہ قانون پر اعتراض کر سکے گا؟ بلکہ عجب نہیں کہ اس کے برعکس عورت کو زیادہ حصہ ملنے اور مرد کو کم ملنے کی شکایت کرنے لگے۔ لیکن مرد کو خداوند تعالیٰ کی طرف سے کسب معاش کی جو صلاحیتیں اور مواقع دیے گئے ہیں ان کے پیش نظر رکھتے ہوئے یہ شکایت بھی باقی نہ رہے گی۔



کل پاکستان حفاظ قرآن نونمалан اسلام کا

مقابلہ حفظ قرآن

یونامیج تحفیظ قرآن کویم انٹرنیشنل اسلامک ریلیف آرگنائزیشن (دعوت عالم اسلامی) سعودی عرب
کل پاکستان نونمалан اسلام مقابلہ حفظ قرآن کا اہتمام کر رہا ہے جس میں درج ذیل شرائط کے حامل حفاظ کرام شرکت کر سکتے ہیں۔

شرائط شرکت

- ۱۔ چھ لکھی حافظ قرآن ہو۔
- ۲۔ مرد دس سال تک ہو۔
- ۳۔ متمم مدرسہ / اپنے استاد / اسکول پر پہل سے حفظ و عمر کی تصدیق اور عین ہدف و نوز کے ساتھ درخواست دیں۔
- ۴۔ مدارس اپنے کم عمر حفاظ کے لیے مدرسہ کی طرف سے درخواست دے سکتے ہیں۔

انعامات

- ۱۔ کامیاب طلبہ کے لیے عمرے کے ٹکٹ اور سعودی عرب میں مقدس مقامات کی زیارت کا انتظام نیز نقد انعامات۔
- ۲۔ کامیاب طلبہ کے مدرسین کے لیے بھی نقد انعامات۔
- ۳۔ قرآن پاک کے کیٹ۔
- ۴۔ دیگر قیمتی انعامات۔

نوٹ: درخواست دینے کی آخری تاریخ ۲۰ جون ۲۰۰۰ء

پٹنہ مرحلہ میں مختلف مقامات پر ذیلی مقابلے ہوں گے۔
مقابلہ میں شرکت کے لئے آمدورفت، قیام و طعام بذمہ خود ہوگا۔

مطبع الرحمن (نگران) یونامیج تحفیظ قرآن کویم۔ پاکستان

پوسٹ بکس ۱۱۸۵۰ اسلام آباد پاکستان Tel: 435113-4 Fax: 449247

رابطہ و
معلومات